

## L-età tagħmel differenza?

Kullhadd, 05-05-2013

Ġieli ltqajna ma' diskriminazzjoni minhabba l-età fuq il-post tax-xogħol? Forsi esperjenzajnieha ahna stess jew inkella nafu b'xi hadd iehor? Id-diskriminazzjoni abbazi tal-età fuq il-post tax-xogħol isseħħ meta xi hadd ikun ittrattat b'mod ingust minhabba l-età u tista' tiġi esperjenzata kemm jekk il-haddiema jkunu żgħażaġh kif ukoll jekk ikunu ikbar fl-età jew waslu għall-età tal-irtirar.

### **Kazijiet ta' diskriminazzjoni**

Ikun hemm kazijiet ta' haddiema ta' età żagħżuġha li jistgħu jiġu żvantaġġati fuq il-post tax-xogħol minhabba li jkunu meqjusa li għandhom inqas esperjenza. Mill-banda l-oħra, adulti li huma ta' età akbar jista' jkollhom diffikultà li jingħataw promozzjonijiet, li jsibu xogħol għdid jew inkella jibdlu l-karriera li jkollhom.

Ikun hemm ukoll sitwazzjonijiet meta xi hadd ma jintagħżilx għal kors ta' taħriġ relatat max-xogħol li l-persuna tkun tagħmel minhabba li tkun qed toqrob l-età tal-irtirar. Haddiema kbar fl-età jistgħu wkoll jgħaddu minn esperjenzi ta' *bullying* u fastidji minhabba l-età tagħhom, li jistgħu jieħdu forom differenti bħal meta jiġu injorati jew jagħmlulhom il-ħajja tagħhom diffiċli għax ma jkunux qed jingħataw biżżejjed żmien biex jitgħallmu hiliel godda.

### **L-effetti tal-istereotipi**

Kazijiet ta' diskriminazzjoni bħal dawn li semmejna jistgħu jkunu ġejjin mill-istereotipi li tpoġġi s-soċjetà fuq haddiema żgħażaġh u haddiema li huma ikbar fl-età jew li jkunu waslu qrib l-età tal-pensjoni.

Hemm min jaħseb li haddiema kbar fl-età ikunu inqas effiċjenti, li ma jkunux jifilhu għal ċertu tipi ta' xogħlijiet, jew li jkunu jibzġhu mill-bidliet. Mill-banda l-oħra haddiema żgħażaġh ikunu meqjusa bħala li huma inqas kompetenti għax-xogħol minhabba li ma jkollhomx biżżejjed esperjenza. Dan minkejja li juru potenzjal u jkollhom aċċess għal aktar taħriġ.

Stereotipi bħal dawn iħallu ħafna konsegwenzi, tant li jkun hemm haddiema li jibdedw jemmnuhom u jaċċettawhom u għalhekk l-andament tagħhom fuq il-post tax-xogħol ikun affettwat b'tali mod li jkunu skoraġġiti fil-potenzjal u l-kompetenzi tagħhom. Imma sterjotipi bħal dawn huma bbażati fuq il-verità jew huma żbaljati? Kif jistgħu jiġu evitati?

### **Id-diversità fl-etajiet**

Kazijiet ta' diskriminazzjoni minhabba l-età fuq il-post tax-xogħol iċaħħdu l-opportunitajiet lill-individwi kif ukoll ikunu ta' detriment għas-soċjetà ingenerali. Għalhekk, trid tkun assigurata l-ugwaljanza fl-aċċess għal taħriġ, l-edukazzjoni, kundizzjonijiet tax-xogħol, u l-benefiċċji u l-promozzjonijiet, irrispettivament mill-etajiet tal-haddiema. Huwa importanti li min iħaddem iqis il-kapaċitajiet u l-kwalifiċi tal-haddiema kemm meta jiġi biex jimjegga kif ukoll fost il-haddiema li jkunu impjegati diġà. Għaldaqstant, il-haddiema m'għandhomx



## ***Kummissjoni Nazzjonali għall-Promozzjoni tal-Ugwaljanza***

---

jingħataw l-opportunitajiet fix-xogħol tagħhom skont l-età li huma jkollhom. Ikunu ta' liema età jkunu l-ħaddiema għandu jkollhom l-istess aċċess għall-opportunitajiet b'tali mod li l-età ma tkun tagħmel l-ebda differenza.

B'etajiet differenti fuq il-post tax-xogħol l-ambjent ikun aktar divers b'esperjenzi u b'fehmiel varjati fejn l-opportunitajiet ikunu indaqs għal kulhadd. Għalhekk, li jkun hemm diversità fl-etajiet fuq il-post tax-xogħol huwa ta' benefiċċju kemm għal min iħaddem kif ukoll għall-impjegati.

Il-Kummissjoni Nazzjonali għall-Promozzjoni tal-Ugwaljanza (NCPE) fost hidmiet oħrajn taħdem favur l-ugwaljanza abbażi tal-età fl-impjiegi. Għal dan il-għan, torganizza sessjonijiet ta' taħriġ għal min iħaddem u għall-ħaddiema biex tinholoq aktar kuxjenza dwar l-ugwaljanza fl-etajiet fuq il-post tax-xogħol. Hidma oħra li tagħmel l-NCPE f'dan il-qasam hija li tilqa' u tinvestiga ilmenti dwar każijiet ta' diskriminazzjoni abbażi tal-età fl-impjiegi.

Jista' jsir kuntatt mal-NCPE fuq 2590 3850, [equality@gov.mt](mailto:equality@gov.mt) jew fuq il-paġna tal-Facebook '*National Commission for the Promotion of Equality*'.

Maria Theresa Portelli  
Uffiċjal għar-Relazzjonijiet Pubbliċi u Komunikazzjoni  
NCPE